

AGA KHAN UNIVERSITY EXAMINATION BOARD

SECONDARY SCHOOL CERTIFICATE

CLASS IX

ANNUAL EXAMINATIONS (THEORY) 2024

Urdu Compulsory Paper II

Time: 2 hours 10 minutes Marks: 45

ہدایات

درج ذیل ہدایات کو غور سے پڑھیے۔

1- آپ اپنا نام اور اپنے اسکول سے متعلق کوائف کو غور سے پڑھیے اور اگر وہ درست ہیں تو دستخط کیجیے۔

میں تصدیق کرتا/کرتی ہوں کہ میرا اور میرے اسکول کا نام درست ہے۔
امیدوار کے دستخط

خصوصی ہدایت

2- اس پرچے میں کل پانچ سوالات ہیں۔ تمام سوالوں کے جوابات دیجیے۔

3- اپنے جوابات لکھتے وقت ان باتوں کا خیال رکھیے:

ہر سوال کو غور سے پڑھیے۔

اپنا جواب تحریر کرنے کے لیے سیاہ روشنائی کا استعمال کیجیے۔ اپنے جوابات تحریر کرتے وقت پینسل کا استعمال نہ کیجیے۔

شکل کے لیے سیاہ پینسل استعمال کیجیے۔ رنگین پینسل ہرگز استعمال نہ کیجیے۔

کسی بھی قسم کی پن، گوند یا سیاہی مٹانے والی کوئی بھی چیز استعمال نہ کیجیے۔

اپنا جواب صرف دی گئی سطور میں مکمل کیجیے۔ صفحے کے چوکھٹے (باکس) کے باہر کچھ نہ لکھیے۔

4- ہر سوال کے نمبر قوسین () میں دیے گئے ہیں۔

حصہ نثر:

سوال - 1

(کل 7 نمبر)

(الف) آپ کے 'مجموعہ نظم و نثر (درسی کتاب)' میں شامل سبق (افسانہ) 'چراغ کی لو' میں مصنفہ ہاجرہ مسرور ہمارے معاشرے کے کن تلخ حقائق کو زیرِ تحریر لائی ہیں؟ کوئی دو نکات بیان کیجیے۔ (2 نمبر)

(ب) مجموعہ نظم و نثر میں موجود سبق 'نام دیو' مالی اردو ادب کی کس صنف سے تعلق رکھتا ہے؟ نیز اس صنف کی وضاحت میں دو نکات تحریر کیجیے۔ (3 نمبر)

(ج) بعض لوگوں کو یہ شوق ہوتا ہے کہ ہمارا نام ہو اور لوگ ہماری تعریفیں کریں۔ ایسے لوگ اُس کام میں بھی ہاتھ ڈال دیتے ہیں جو کام انھیں کرنا نہیں آتا۔ پھر یوں نادانی کی وجہ سے ایسے لوگ کام بنانے کی بہ جائے بگاڑ کر رکھ دیتے ہیں۔ جس طرح آپ کی درسی کتاب 'مجموعہ نظم و نثر' میں شامل سبق 'چچا چھکن' نے دھوبن کو کپڑے دیے، میں چچا چھکن میلے کپڑے دھلائی کے لیے دھوبن کو دینے میں بہت نقصان کر بیٹھے۔ حال آں کہ چچی منع بھی کرتی رہیں، مگر چچا نے ایک نہ سنی۔ اسی لیے کہا جاتا ہے کہ ”جس کا کام اُسی کو ساجھے۔“

درج بالا رائے کو پیش نظر رکھتے ہوئے اپنے گرد و پیش کے مشاہدے (حقیقی / خیالی) سے چچا چھکن کی مثل کسی شخصیت کا ذکر کرتے ہوئے کوئی واقعہ بیان کیجیے۔ (2 نمبر)

حصہ ۱ نظم:

سوال-2

(کل 8 نمبر)

(الف) مجموعہ نظم و نثر میں شامل نظم 'برسات کا تماشا' بہ لحاظ بیت (ساخت) کس صنف سے تعلق رکھتی ہے؟ نیز اُس بیت کی تعریف بیان کیجیے۔ (2 نمبر)

(ب)

ہو گیا مانندِ آبِ ارزاں مسلمان کا لہو
مضطرب ہے تو کہ تیرا دل نہیں دانائے راز

دیے گئے شعر سے متعلق درج ذیل سوالات کے جوابات دیجیے:

(1 نمبر)

i. علم بیان کی اصطلاح 'تشبیہ' کی تعریف بیان کیجیے۔

(1 نمبر)

ii. دیے گئے شعر میں موجود تشبیہ کی وضاحت کیجیے۔

(1 نمبر)

iii. دیے گئے شعر میں سے تشبیہ کے رکن 'حرف تشبیہ' کی نشان دہی کیجیے۔

(ج)

مجاہد کوہ و دریا کی حدوں میں رہ نہیں سکتے

ہماری جنگ ہوگی جنگِ عالم گیر آزادی

(3 نمبر)

شاعر کا حوالہ دیتے ہوئے درج بالا شعر کی تشریح کیجیے۔

AKU-EB
Annual Examinations 2024
for Teaching & Learning only

تبصرہ نگاری:

(کل 7 نمبر)

سوال-3

سیر و سیاحت: جب سیر و تفریح کے لیے تیاری کی جاتی ہے تب پورے گھر والوں کی خوشی دیکھنے لائق ہوتی ہے۔ ہر کسی کو گھومنا پھرنا پسند ہوتا ہے، مگر کیا آپ یہ بات جانتے ہیں کہ سیر و تفریح سے کئی صحت سے متعلق فوائد حاصل ہوتے ہیں؟ جی ہاں! ماہرین کا کہنا ہے کہ سال میں ایک بار سیاحت کے لیے نکلنا دل و دماغ پر مثبت اثرات مرتب کرتا ہے۔
(<https://www.inquilab.com>)

درج بالا اقتباس کے پس منظر میں سیر و سیاحت کے حوالے سے تبصرہ کرتے ہوئے درج ذیل نکات شامل تحریر کیجیے:

- سیر و سیاحت کا ذہنی و جسمانی فائدہ،
- سیر و سیاحت کے کم ہوتے رجحان کا سبب،
- سیر و سیاحت کے حوالے سے کوئی مشورہ / تجویز۔



دیے گئے تصویری خاکے کے پس منظر میں کہانی یا روداد تحریر کیجیے۔

ہدایات:

- 1- کہانی نویسی / روداد نویسی کے اہم عناصر کو ملحوظ رکھیے۔ نیز اپنی تحریر کو عنوان دیجیے۔
 - 2- دورِ حاضر کے واقعات کو مد نظر رکھتے ہوئے، لوگوں کی آپس میں ایک دوسرے سے معمولی سی بات پر ہاتھ پائی (مار پیٹ) کی کوئی ایک مثال پیش کرتے ہوئے اُس ہاتھ پائی کی وجہ بھی شامل تحریر کیجیے۔
 - 3- تصویر کی جزئیات کا بہ غور جائزہ لیتے ہوئے اپنی تحریر میں بیان کردہ ہاتھ پائی کے سبب دونوں فریقین کو پہنچنے والا نقصان واضح کیجیے۔ نیز ہاتھ پائی جیسے نقصان دہ فعل سے محفوظ رہنے کی تجویز کے تناظر میں تحریر کا احاطہ کیجیے۔
 - 4- طنز و مزاح کی خوبی کو اپنی تحریر کا حصہ بنائیے۔
 - 5- لکھنے کے لیے جس صنف کا انتخاب کریں اُس پر (✓) کا نشان لگائیے۔
- کہانی / روداد

عنوان:

AKU-EB
Annual Examinations 2024
for Teaching & Learning only

AKU-EB
Annual Examinations 2024
for Teaching & Learning only

مکتوب نگاری:

سوال-5

(کل 8 نمبر)

فرض کیجیے! آپ کے ایک دوست / سہیلی سے اکثر معاملات میں وقت کی پابندی کا خیال نہیں رکھا جاتا، جس کے سبب اُسے پریشانی کا بھی سامنا کرنا پڑتا ہے۔ آپ نے اکثر اُسے سمجھایا مگر اُس نے آپ کی بات سنی ان سنی کر دی۔ لہذا اب آپ نے اُس کی اصلاح کی خاطر اُسے خط لکھنے کا ارادہ کیا ہے۔

دی گئی فرضی صورتِ حال کے پس منظر میں آپ اپنے مذکورہ بالا دوست / سہیلی کے نام خط تحریر کیجیے، جس میں اُس کے حوالے سے درج ذیل نکات شامل تحریر ہوں:

- وقت کی پابندی نہ کرنے کا کوئی واقعہ،
- وقت کی پابندی نہ کرنے کے سبب پیش آنے والی پریشانی اور اُس کی وجہ،
- وقت کی پابندی کی عادت اپنانے کے حوالے سے کوئی مشورہ / تجویز۔

AKU-EB
Annual Examinations 2024
for Teaching & Learning only

Please use this page for rough work

AKU-EB
Annual Examinations 2024
for Teaching & Learning only